



# Għaqda Muzikali Santa Marija Dingli A.D. 1985



## Dun Ġwann Abela (1926–2009)

Tagħrif miġbur minn Antoine Azzopardi – *Seminarista*

Li jiena nikteb artiklu dwar Dun Ġwann ma kinitx l-ehfef haġa li mmaginajt, mhux għax diffiċli tikteb dwar persunaġġ bħal dan iżda għax jiena niftakar biss l-aħħar għoxrin sena ta' haġtu, snin li fihom Dun Ġwann sar dak il-qassis xwejjah li niftakru lkoll, sakemm nhar is-Sibt 19 ta' Diċembru 2009 mar fi hdan il-Missier li tant haġb u hadem għalih tul haġtu kollha.

Bil-għajjnuna tas-Sinjura Marija Gambin, stajt insir naf dwar Dun Ġwann Battista Abela, dak li forsi ftit kienu jafu. Hekk kif bdejt nitkellem ma' oħt Dun Ġwann stajt inhoss xi haġa li għadha haġja f'qalbha, il-memorja ta' huha saċerdot li ddedika haġtu għall-parroċċa ta' Had-Dingli u għat-tagħlim fl-iskejjel statali, liema memorja issa nixtieq naqşam magħkom fi ftit kliem.




*Ġwanni Battista Abela  
Seminarista*

Ġwann kien iħobb jattendi għal xi rtir il-Fawwara jew il-Lunzjata fost l-oħrajn, biex fil-qrib ma' Alla, jisma' leħnU jgħidlu xi jrid minnu. Dak il-lehen semgħu u tassew li bil-heffa mar jaqdi l-Missier biex wara snin

Imwieled fl-24 ta' April 1926, Dun Ġwann kien ir-raba' wild ta' Antonio u Grazzja nee Ebejer. Minkejja li għex tfulija normali bħal tfal oħra, Ġwann Battista Abela haġb minn kmieni s-sejha tiegħu għas-saċerdozju, sejha li żamm sod bil-għajjnuna ta' diversi persuni b'mod partikolari tal-aħwa Huntingford li t-tnejn saru saċerdoti iżda li fi zmien it-tieni gwerra kienu refuġjati f'Had-Dingli. Matul iż-żgħozija qabel daħal is-seminarju magġuri, Dun

ta' studju, nhar it-3 ta' Awwissu 1952, iż-żagħżuġħ Dingli sar l-ewwel saċerdot mir-raħal wara nuqqas ta' 47 sena. Nhar l-10 ta' Awwissu 1952, il-poplu ta' Had-Dingli ferah ma s-saċerdot novell hekk kif iċċelebra l-ewwel quddiesa solenni fil-knisja Parrokkjali tar-raħal tant għażiż u li fih kellu jaħdem tul il-kumplement ta' haġtu.



*Dun Ġwann saċerdot żagħżuġħ*

Tul haġtu, Dun Ġwann kellu devozzjoni partikolari haġbna lejn il-qaddis li jgħib ismu, San Ġwann il-Battista, iżda wkoll għal Santa Marija Madalena li fl-aħħar snin ta' haġtu ha' hsieb li fil-kappella ddedikata lilha fuq l-irdum ikun hemm mill-ġdid kwadru titolari. Iżda dan ma kienx l-uniku proġett li Dun Ġwann kien involut fih tul il-ħajja saċerdotali tiegħu. Fl-ewwel snin tas-saċerdozju, Dun Ġwann kien involut fil-Kummissjoni li hadet hsieb il-bini tan-navi tal-knisja parrokkjali segwita mill-bini mill-ġdid tal-faċċata u l-kampnari kif ukoll il-bini tal-koppla. Minkejja li ma kienx hadem waħdu, Dun Ġwann kien irsista haġbna biex dan il-proġett ikun ta' suċċess minn kull lat. Aktar tard, eqreb lejn żmienna, Dun Ġwann hadem mhux ftit biex jinbena Ċentru Parrokkjali u l-estensjoni taċ-ċimiterju komplut b'sala biswitu.

Kważi taqta' nifsek tisma' b'tant proġetti kbar, iżda għal Dun Ġwann, bħal donnu dan ma kienx biżżejjed. Forsi mhux ta' b'xejn li nhar it-28 ta' Ottubru 1998, il-Kunsill Lokali onorah b'Ġieħ Had-Dingli bħala apprezzament tas-sehem tiegħu fir-raħal tagħna.



*Dun Ġwann u Dun Richard Borg flimkien mal-Amministrazzjoni tal-Każin tal-Banda fl-10 ta' Awwissu 1986*

Kien ta' għors għalih li jiehu hsieb l-abbatini tal-parroċċa tagħna. Fl-imghoddi meta Dun Ġwann kien għadu saċerdot żagħżuġh, diversi huma dawk li jiftakruh jilgħab il-*football* bis-suttana, u mid-dehra xi darba żarrat is-suttana waqt il-logħob u baxx baxx kien hietha hu biex ma jinkwetax lil tad-dar. Taseww, għal Dun Ġwann il-familja tiegħu kienet għażiża hafna. Partikolarment fl-aħħar snin ta' hajtu, l-imħabba kbira li kellu hu lejn hutu tpattiet bil-kbir hekk kif dejjem kien ikun imdawwar minnhom. Niftakar ċar fil-ftit drabi li żortu d-dar meta kien marid, qatt ma kien ikun waħdu iżda dejjem imdawwar b'tant għozza.

Ftit huma dawk li jsemmu fil-pubbliku, però bosta huma dawk li Dun Ġwann kien għen tul hajtu. Biżżejjed insemmu s-sigħat twal ta' qrar li kien jagħmel fl-iskejjel tar-Rabat u Had-Dingli; fil-knisja tagħna u




*L-Arċisqof Mons. Pawlu Cremona jżur lil Dun Ġwann fit-3 ta' Awwissu 2007*

fis-Seminarju ta' l-Arċisqof. Iżda fuq kollox, l-iljieli shaħ li kien iqatta' barra mid-dar f'dawk l-iljieli keshin li spiss ikollna f'Had-Dingli, jassisti lil xi moribond fl-aħħar sigħat tal-hajja fuq din l-art.

Dan l-istess spirtu ta' saċerdot Dun Ġwann zammu ħaj anke meta kien marid u miġbur f'daru hekk kif kien jistenna l-Ewkaristija ta' kull jum. Huwa kien imdawwar bl-imħabba mill-familjari iżda fl-istess waqt jiena persważ li sar hafna talb għalih minn tant nies li Dun Ġwann mess magħhom matul hajtu.

Dan is-saċerdot li jiena kont maġenbu tard fil-lejl ta' qabel miet, ftit sigħat 'il bogħod mit-tmiem tal-vjaġġ tiegħu fuq l-art, stajt nara fih qassis li minkejja kollox, dak li għamel f'hajtu, għamlu b'konvinzjoni u b'imħabba. Ma ninsa qatt dik il-ġurnata li quddiem, mingħajr misthija ta' xejn, Dun Ġwann talab maħfra lil persuna li kellu argument magħha xi zmien qabel. Dan ma jurinix bniedem dgħajjef, iżda bniedem li taseww libes lil Kristu u verament għex bħala *alter Christus*, Kristu iehor, li kull saċerdot huwa mistenni jgħix tul hajtu.

Biex nagħlaq, nixtieq nagħmel tiegħi l-kliem li l-Kappillan Dun Norman Zammit uża f'artiklu li kiteb fil-fuljett FLIMKIEN hekk kif irrakkonta l-esperjenza tiegħu ma' dan is-saċerdot: "Jekk ngħid li tliġna teżor, nista' ngħid li ksibna wiehed fis-sema għax persważ li ma' Ommna Marija, li kellu mħabba speċjali lejha qed jitlob għal dan ir-raħal tant għażiż."



*Dun Ġwann mal-kleru u l-poplu f'għeluq l-40 sena saċerdozju fl-2002*